



**ተበግሶ መድረኽ ንሃገራዊ ዘተ፡ ዝተቀልቀሉ ህዝባዊ ብድሆታትን፤ ሃገራዊ ዕድላትን**

ምውላድ መድረኽ ከም ምትእኽኻብ ናይ ተቃለስቲ መጠን ንደንበ ተቃውሞ ኣዎንታዊ መወሰኽታን መመላእታን ኮይኑ ክርኣ ይግባእ፤ እንተኾነ ግን ምፍጣር እዚ ወገን ገና ብግስ ከይበለ ተራጻሚን ዝተሓላለኹን በብዓይነቱ ሕውስዎስ ግብረ-መልሲ ተኸሲቱ፤ ንሕጂ እቲ ኣውንታዊ ግብረ-መልሲ ወይ ተቐባልነት ካብ ህዝቢ ዝረኽብዎ ምኽንያት ንግዚኡ ንገኒ ገዲፈ፤ ኣብ ቀንዲ ጠንቂ መበገሲ መንቀፊኦምን፤ ዘጋጥሞም ዘሎን ብድሆታትን ድሕረ-ባይትኡን ከተኩር ኢየ፤ ኣብ መወዳእታ ድማ ዘሎ ዕድላት ብሕጽር ዝበለ ክገልጽ ክፍትን ኢየ፤

**ድሕረ- ባይታ፡** ቀንዲ መስሪትቲ ኣባላት መድረኽ ኣብ ላዕለዎይ ጽፍሒ ህዝባዊ ግንባርን መንግስቲ ኤርትራን ኮይኖም ዘገልገሉ ተጋደልቲ ነበር ኮይኖም ኣብ ዝተፈለለዩ እዋን ነቲ ስርዓት ብምቁዋም ኣብ ስደት ይርከቡ፤ ከም ዝፍለጥ ኣብ 2002 ብህ.ግ.ሓ.ኤ- ሰልፊ ዲሞክራሲ ዝበሃል ድሕሪ ምእሳር ጉጅለ-15 ነበር ኣብ ስደት መስፍን ሓገስ፤ ኣድሓኖም ገ/ማርያም፤ ዶ/ር ኣሰፋው ተኸስተን ካልኦትን ዝርከብዎም ተመስሪቱ ነይሩ፤ ንሓጺር እዋን ብዙሕ ህቡብነት ካብ ሓፋሽ ህዝብና፤ ሞራላውን ነገራውን ሓገዝ ከኣ ብፍላይ ካብ መንግስቲ ሱዳንን ካልኦት ሃገራትን ኣይተፈልዮን፤ ኣይጸንሑን እቲ ሰልፊ ክመቓቓል ጅሚሩ ብዝተፈላለዩ ምኽንያት፤ ብሰሪ እዚ ድማ ነፍሲ-ወከፍ መስፍን ሓገስን ኣድሓኖም ገ/ማርያምን ጎጉጅልኦም ሒዞም ተፈለዩ፤ እቶም ዝተረፉ ድማ ከም ዶ/ር ኣሰፋው ተኸስተ ካልኦትን ከኣ ካብ ቃልሲ ከይርሓቁ ብመንገዶም ቃልሲ ቀጸሉ፤

ኣብ 2005 ኣምባሳደር ኣድሓኖም ገብረማርያም ዝመርሖ ብኤርትራዊ ህዝባዊ ምንቅስቃስ ዝፍለጥ ምስ ብኣምባሳደር ዓብደላ ኣደም ዝምራሕ ኣብ ሱዳን ዝመደበሩ ውድብን ናይ ስምረትን ሓድነታውን ጉባኤ ኣብ ካርቱም ኣካይዶም፤ ግን ብዝተኸሰተ ዘይምዕሩይን ሚዛናውን ውጽኢት ምርጫ እቲ ስምረት ኣይቀንዐን፤ ብድሕሪ እዚ ብዙሕ ከይጸንሑ መንግስቲ ሱዳን ንኩለን ተቃዎምቲ ውድባት ኤርትራ ካብ ሱዳን ጠቕሊለን ክወጻ ኣዚዙ፤ በዚ ምኽንያት ድማ ኩለን ናብ ኢትዮጵያ ግዲዘን ብዘይካ እቲ ብመስፍን ሓገስ ዝምራሕ ሰልፊ ዲሞክራሲ፤ እዚ ከምዚ ኢሉ እንከሎ እቲ ብሓልዮት መንግስቲ ኢትዮጵያን ምድግጋፍ መንግስታት የመንን ሱዳንን (ሰንዓ ፎርም) ኣብ 2004 ኣቢሉ ዝተመስረተ ብሑሩይ ተድላ ዝምራሕ ኤርትራዊ ሃገራዊ ምሕዝነት፤ ብተጋድሎ ሓርነት ተጋደልቲ ነበርን ዝተፈላለዩ ምንቅስቃሳት ጅሃድን ኣብ ነንሕድሕዱ ካብ ምክሳስ ሓሊፉ ብዙሕ ኣየፍረየን፤ ኣይጸንሑን ከኣ እቶም ድሕሪ ጀብሃ ካብ ሜዳ ተደፊኦ ገና ኣብ ኮሮኮን ከላ እሞ ኣብ ተህዳይ ኣብ ልዕሊ ሰዉእ መልኣከ ተኸለ ዝተገብረ ናይ

ፈራሃት ቅንጻላን፤ ኣብ ልዕሊ መሪሕነት ጅብሃ፤ ኣሕመድ ናበር፤ ሰውእ ሰዲሩ ሳልሕን ብጸቶምን ዝተኻየደ ዕልዋ ብጉጅለ ነፍሲሄር ዓብደላ እድሪስ ከም ሓንቲ ስድራ ጥቡቕ ሰውራዊ ሕውነትን ዕላማን ዚነበሮም ተ.ሓ.ኤ. ሰውራዊ ባይቶ ዳርጋ ብዘይ ምግናን ብኣውራጃዊ ድፍኢትን ድርኪትን ኣብ ጋንታታት ሰራየን ኣከለጉዛይን ተመቓቓሎም፤ ዘሕዝን ተረኽቦ!

ብመንጽር እዚ ኣብ ላዕሊ ዝተጠቐሰ እቲ ብ ኣድሓኖም ገ/ማርያም ዝምራሕ ህዝባዊ ምንቅስቃስ ኣብ ኢትዮጵያ ጥራይ ከይትሓጽራ ኣብ ኤውሮጳን ሰሜን ኣሜሪካን ህላውኡ እናዓዘዘ መጻ ክሳብ ከባቢ 2008 ኣቢሉ፤ ደሓር ግን ዕጫ ኩለን ውድባት ኣጋጢምዎ ኣይሰገመን፤ ብኣጋጣሚ ኮይኑ ከኣ ኣብ 2009 ፈስቲቫል ፍራንክፈርት ናይ ሰውራዊ ባይቶ ነበር ተረኪቡ ኣድሓኖም ገ/ማርያም ድሕሪ ደጊም ከም ጨውን ኣዮዲንን ተሓዋዊሶም ምስ ሰልፊ ዲሞክራሲን (ብመስፍን ሓገስ ዝምራሕ) ሰውራዊ ባይቶ (ተ.ሓ.ኤ) ነበር (ብወልደየሱስ ዓማር ዝምራሕ) ፍጹም ሓድነት ገይሮም ሰላማዊ ኣገባብ ቃልሲ ተቐቢሎም ክቃለሱ ምኽኛም ቃል ኣትዩ፤ ሕጂ 'ውን ኣይ ዓመት ኣይ መንፈቕ ኣይ ተቓደዉን፤ ፍትሕ ኣጋጢሙ፤

እምበኣርከስ፤ ክቡራት ኣንባብቲ ተስፋ ይገብር ክተከታተሉኒ (ክትሕዙኒ) ክትህልዉ ምእንቲ ነቲ ኣብ ደንበ ተቓውሞ ብመልክዕ መድረኽ ኣቢሉ ዝቀላቐል ዘሎ ዝተሓላለኸ ዝመስል ሽግራት ተቓውሞ ክትርድእዎ፤ ብሕጽር ዝበለ ኣበጋግስኡን ኣመለኻኽታን ጠንቂ ዘይምቅዳው ደንበ ተቓውሞ ኣብ ግዜ ውግእ ሕድሕድ (1981-82) ጉጅለ ዓብደላ ንደቂ-ከበሳ ተጋደልቲ ጅብሃ (ክርስትያንን ኣስላምን) ተደናገጽቲ ኢሳይያስ ኢሉ ከም ዝኸሰስዎም፤ በዚ ከኣ ተቓውሞ ኣብ ክልተ ተመቂሉ ክሳብ ምምጻእ ጂሃድን፤ ምቕልቃል ናይ ብሄራት ውድባትን ምምቕቓልን ምርባሕን ተ.ሓ.ኤን፤ ሳገምን ደምሓኤን ቀጺሉ ሕጂ መልክዑ እናተነጸረ ይመጽእ ኣሎ፤ እዚ ንምንቅስቃሳት መንእሰያትን ሲቪካውያን ማሕበራትን ሓዊስካ እንኮላይ ኢዩ፤

**ብድሆ ታት፡**

ንምብራህ ዝኣክል ኣብ ከምዚ ኣብ ላዕሊ ዝጠቐስክዎ ኣቃውማ ዘለዎ ብናይ ዓመታት ጽልኢ፤ ቅርሕንቲ፤ ውጽኢት ተሰዓርነት፤ ፍሽለት፤ ምንጽጻግ፤ ዘይብቕዓት መሪሕነት፤ ወገንነትን ጸቢብነትን.. ወዘተ ዝመለለይኡን ያታዊ (ዘይዘመናዊ) ተቓውሞ፤ ኣይኮነን ንጉጅለ መድረኽ ናብ ረብሕኡ ከውዕሎምሲ ይትረፍ ነንሕድሕዱ 'ውን ዘይተኣማመንን ኣንፈቱ ዘይፈልጥን ኢዩ፤ ምእንቲ ንምርድኡ ክሕግዘና ኣብ 2010 ሃገራዊ ዋዕላ ኣብ ኢትዮጵያ ኣብ ዝተኻየደሉ፤ ሰልፊ ህዝቢ (ኢ.ፒ.ዲ.ፒ) ዕቃብታት ኣለኒ ኢሉ ካብ ምስታፍ ምስ በኾረ፤ ሰዲቡ ኣድሓኖም ዝርከብዎም ብዘይካ ኣማኒኤል መንግስቱ (ጅብሃ) ነበር ኩሎም ዳርጋ ደቂ ሓደ ኣውራጃ ስዲቦም ተፈንጨሎም ናብ ኪዳንን ኮሚሽንን ተጸንበሩ፤ ኣምባሳደር መሓመድ ኑርን ሓጅ ዓብደልጉር እንኮላይ ወሲኸካ፤ ምፍላይ ኣድሓኖም ምፍሕፋሕን ካልእን ኣስዲቡ፤ ከም ተረድኦ ገሊኦም መጠን ጋንታ ኣከለ-ጉዛይ ካብ ጋንታታት ሰራየን ሓማሴንን ከም ዝተፈልየት ገይሮም ጠውዮም ዝተርገምዎ ኣይተሳእኑን፤ ገሊኦም ንኣምባሳደር ኣድሓኖም ህዉኽ እንቋዕ ኮነ፤ ስለምንታይ ድርግፍ ኢሉ ዝኣትዎም ንኢ.ፒ.ዲ.ፒ. ዝብሉ ብዙሓት ድሮ ተቓውሞ ዝጀመሩ ነይሮም፤ ህቡብነት ኣድሓኖም ከኣ በዚ ምኽንያት እንዳ ኣንቐልቐለ መጻ፤ ብተመሳሳሊ ድማ እቶም ኣብ ውሽጢ ዓዲ ላዕለዎት መኮንናት ኣለዉና ዝብሉ ኢ.ፒ.ዲ.ፒ 'ውን ዝረኣናዮ ዝጭበጥ ነገር የለን ክሳብ ሎሚ፤ ንምውካስ

በቲ ኣብ መወዳእታ 2011 ኣብ ሃዋሳ፣ ኢትዮጵያ ዝተካየደ ሃገራዊ ጉባኤ ብዓብላልነት ናይ ጀብሃ ነበር እኳ እንተተዛዘመ፤፤ ውዲታት ዝተፋሕሱሉ፤ ብዙሕ ተኣፈፍቲ ነገራት 'ውን ዝተቐልቀሉሉን ፍጻሜ ኢዩ ነይሩ ይብሉ ተዓዘብቲ፤፤ ኣብዚ ጉባኤ ጀብሃ ዝሕመረቱ ብግንባር ሃገራዊ ድሕነት ዝምራሕ (ዓሳውርታን ኣከለጉዛይን) ፤ ውድብ ናህዳን (ተወላዶ ጀበርቲ)ን እስላማዊ ሰልፊ ንልምዓት ማዕርነትን (ናይ ከበሳ እስላም ዝርከብዎ) ቀጽሪ (ብሎክ) ብምስጢር ብምቕም ላዕለዎይ ኢድ ሒዞም ብምውጻእ ንባይቶ ብምቁጽጻር ንዶ/ር ዮሴፍ ብርሃኑ ንኣቦ መንበር ፈጻሚት ሑጹይ ኣቕሪቦም፤ ገና እቲ ጉባኤ ከይተጀመረ ምዕዋቱ ኣረጋገጹ፤፤ በዚ ውዲት ዝሰንበዱ ብተዳሙን ዝፍለጥ ናይ ጀብሃ ነበር እስላማዊ ጥርናፊ፤ ብሑሴን ሽሊፊን በሺር ኢሳቕን ተመሪሑ ምስ ተወልዶ ገ/ስላሴን (ሳግም) እንኮላይ ብምስጢራዊ መንገዥነት ሳልሕ ቃዲ (ዓዋተ ዌብ ሳይት) ኣቢሎም ንኣድሓኖም ገ/ማርያም ኣብ ጉዳይ ባይቶን ኪዳንን ዓብላሊ ተርኦምን ክራኹብዎ ጀመሩ፤፤ እዚ ርክክባት ኣብ መትከልን ዕላማን ዝተሞርኮሰ ዘይኮነስ ኣብ ሓጺር ረብሓታት ዘተኮረ ኢዩ፤፤

ካብዚ እምበኣር እንርድኦ ባይቶ ኣዋሳ ንህዝቢ ኤርትራ ንምድሓን ብዘቐድሙ ባእታታት ዘይኮነስ ብጸቢብ ውድባዊ፤ ጉጅለኣዊ፤ ወገናዊን ውልቃዊ ናይ ስልጣን ባህታ ዘቐድሙ ሰባት ዝተዓብለለ ከምዝኾነ፤፤ ትጽቢቱ ከኣ መንግስቲ ኢትዮጵያ፤ ንጉጅለ ህግደፍ ኣውዲቕ በትረ ስልጣን ከረክቦም ኢዩ ነይሩ፤ በዚ ምክንያት ኢዮም ከኣ ሻማ-ሻም ክበሃሉ ዝተራእዩ፤፤

**ወዲ- ድሙ ዘይገድፍ ኣመሉ (ሳልሕ ቃዲ)፤**

ከም ኣመሉ ሳልሕ ቃዲ ባይቶ ኣዋሳ ካብ ቁጽጽሩን ጽልዉኡን ክወጽእ ዝተዓዘበ ብናይ ብርዲ ስሙ (ዓሊ ሳልም) ምስ ጉጅልኡ ኮይኑ ብምጥቃም ኣብ ዓዋተ ዶት ኮም ንመሪሕነት ባይቶ ክነቅፍን፤ ናይ ኣከለጉዛይ ኢዩ ባይቶ ኢሎም ግንባር ሃገራዊ ድሕነት ይጉስጉሱ ኣለዉ ብምባል ዘናኹ ጽሑፋት ኣብ 2012 ከውጽእ ጀሚሩ፤፤ ጸኒሑ ምስ መንግስቲ ስርዓት ኢትዮጵያ ኣብ ምክያድ ዋዕላ ዘተ መንእሰያት ደብረዘይቲ ነቕፊታ ከቕርብ ድሕሪ ምጽናሕ፤ ጸኒሑ ስሒቦዮ ኣለኹ ዝኣምኖም ሰባት ኣብኡ ስለ ተረኺቦም ዘረድኡኒ ብምባል፤፤ ንምዝክኻር ዝኣክል ኣቶ ሳልሕ ቃዲ ቅድም ኢሉ ኣብ ሓምለ 2010 ንዋዕላ ይመጽእ ኣለኹ ኢሉ፤ ነቲ ብመንግስቲ ኢትዮጵያ ዝተኸፍለሉ ናይ ኣየር ትኬት ተቐቢሉ ኣብ ኤርፖት ሳንፍራንሲስኮ ኣብ መንገዲ ይመጽእ ኣለኹ ኢሉ ንብጻቱ ንሰዓታት ኣጸቢይዎም ኢዩ፤፤ እዚ ከይኣክልንሶም ሓደጋ ኣጋጢዎም ከይከውን ካብ ጉጅለ ህግደፍ ወይ ሞላድ ኢሎም ይሻቐሉ ምኻኛም እናፈለጠ ኣብ ክንዲ ዝሕብሮም ሴል ተሌፎኑ ዓጽዩ ክሳብ ኣዲሱ ኣበባ ዝበጽሑ፤፤ ኣይጸንሑን 'ውን ከም ኣመሉ ኣብ ኣኼባ ምሁራትን ጋዜጣታትን ኣብ መስከረም 2011 ተዓዲሙ ከብቅዕ ኣብ ኤውሮጳ ብጉዳይ መበቐል ጀበርትን ቋንቋ ዓረብን ኣብ ኤርትራ ዝምልከት ዑደት ኣብ ሃገራት ኤውሮጳ ከካይድ ስለዝኾንኩ ፍሉይ ናይ ኣየር ትኬት ስርርዕ (ኣፈንጅመንት) ግበሩለይ እኳ እንተበለ በቶም ተቐውምቲ ኣቢሎም መንግስቲ ኢትዮጵያ ኣይክኣልን ምስ በልዎ፤ ዓንጹ-ዓንጹ ንማዕጾ ከም ዝበሃል ኣብ ልዕሊ እቶም የዕርክቱ ነበር ኮሚሽን ተህነቶም ክሳብ ዝወጸሎም፤ ናይ ጸለመ ጎስጓስ

ጥራይ ከይካክል ደለልትን ኣቃጠርትን ዝብል ስም ኣጠመቐም፤ እዚ ከይካክል ምስ ኢትዮጵያውን (ኣምሓራን ተጋሩን) ከበሳ ኤርትራን ዘለዎ ጽልኢ ኣብ ፓልቶክ ቀሪቡ ንሚኒስተር ዜና ኢትዮጵያ ነበር በረኽት ስምኡን፤ " ኣብ ቀርኒ ኣፍሪቃ ንልዕሊ 100 ዓመታት ዘቐጸረ ናይ ህዝቢታት ሓበሻ ቅርሕንትን ናይ ውድድራትን ዕብላለታትን ስሚዕትኩም ኩናትን ግዳያት ገይርኩም ነቲ ካልእ ህዝቢታት ብምባል፤ ንህዝብታት ሓበሻ ዘርኢ ምጽናት ብዘስምዕ ቃና ኣቢሉ ኣቕሪብዎ፤

ምስ ምቕልቃል ጉጅለ ቦሎኛ፤ ሓላዩ ሸግር ኤርትራ ፍታሕ ብኤርትራውያን ኮይኑ ብምቕራብ እንኮላይ ነቲ ኣውራጃዊ ዝመስል መልክዕ ከትሕዝዎ ዝፈተኑ ፍልልያቶም ምስ ጉጅለ ኢ.ዋይ.ኤስ.ሲ. ኖርዝ ኣሜሪካ ተጸጊዑ፤ ናይ ክሓከካ ሕኽኽኒ ዝምድና ብምፍጣር ኣብ ቦሎኛ ተንኮበት (መጽሓፍ) ክሸይጥ ተራእዩ፤ ናይ ሳልሕ ስግንጢር ነገር፤ ድሮ ዓሚ ኣብ ሓድሽ ዓመት ኣብ ኣውስትራልያ ዑደት ክገብር ኣብ ዝተዓደመሉ "ምስ ከበሳ ዝምድናና፤ ንሶም ምስ ተጠርነፉ ዝድልይዎ ይንገሩና፤ ንሕና ኣስላም 'ውን ብሓንሳብ ክንገብር እንተኾይንና ምስኡም ሽዕኡ ቅድመ-ኩነትና ነቕርበሎም" ከምዘይበለ ዘረብኡ ረሲዑ ከምቲ ኣብ ዝኾነ ዳስ ወይ ውራይ ዝመጽእ 'ወለድ ኣዳም' ዝብሉዎ ብቋንቋ ትግረ፤ ናይ ፖለቲካ ሓሸውየ ቱሪስት ኮይኑ ካብ ጫፍ ናብ ጫፍ የላኽዕ ኣሎ፤ እዚ ንሱን ወዲ ሓትንኡ ሳልሕ ዩኑስን ንፍልልያት ናይ ሰባት ብምምዝማዝ ነቲ ዝተኸፍተሎም ዕድል ምዝርራብ ምስ ዶ/ር ኣሰፋው ምስ ምህዳም ዓሊ ዓብዱን ተወሃሂዱ ንግዚኡ ኣቃራሪብዎም እኳ እንተነበረ ምስ ግዜ ሳልሕ ቃድን ሳልሕ ዩኑስን ሳዕለዋይ ኢድ ሒዞም ጸብለል ኢሎም ክውጹ ብዘይምብቅዖም ኣጀንድኦም ሸቶ ስለዘይወቐዐ ንጉጅለ መድረኽ ዝተሰሃልዎም፤

ነቲ ኣብ ባይታ ዘሎ ገለ ተቓውሞታት ቀልጢፎም ብምጽናዕ "ገረብ ብሓኽላ" ዝግይነቱ ንኣምባሳደር ኣድሓኖም ጠቐሱ "ሱር ነቅል" ዝብል ቃል ተጠቐሙ ናብ ኣድሓኖምን ደገፍቱን ገጹ ክሕባእ ይፍትን ኣሎ፤ እቲ ናይ ጋንታ ዓዋተ ጥቀና 5 ነጥብታት ዝሓቐፈ እኳ እንተመሰለ፤ እቲ ሕመረት መልእኽቱ እዚኦም ጉጅለ መድረኽ ኣብ ጽገና ኢዮም ዝኣምኑ፤ ጀብሃ ጠፋእኪ- ኣስላማይ እኳ ብፍላይ፤ ከበሳ ደቂ ኣከለጉዛይ ጠፋእኩም ጋንታ ሰራየን ሓማሴንን መጺኡን ጎበጣኹም ዘመልክት ኢዩ፤ ብዓቢኡ ግን ሳልሕ ቃዲ ኩሉ ግዜ ምስ ነብሱ ዘለዎ ፍቕሪ ከይካክል ጎብለል ኮይኑ ክርእ ዝነበሮ ትምኒት ንግዚኡ ሰሚርሉ ቀንዩ፤ ከምቲ ኣብ ልዕሊ ዲሞክራሲያዊ ኩናማ ኤርትራ ዝተጓናጸፎ ግዝያዊ ዓወት ካብ ባይቶ ኣብ ምስጓጎም ዓቢ ተራ ዝተጸወተ፤ ሕጂ ደኣ ገደደ 'ምበር ብስም መድረኽ ቁ.2 ንጡፋት ሓይልታት ኢሎም ናብ ተቓውሞ ብሓልዮት ኢትዮጵያ ተመሊሶም ኣለዉ፤ ጋንታ ዓዋት ሕጂ 'ውን ከይሓፈሩ ግልብጥ ግልብጥ ኢሎም ዜናዊ ሸፈነ ጌረምሉስ የቃልሕዎ ኣለዉ፤ ካብዚ ሓሊፎም ኣብ ፖለቲካዊ መዳይ ጥራይ ከይካኽሎም ኣብ ዜናዊ መዳይ 'ውን ብመንገዲ ኣብ ኣውስትራልያ ዝርከቡ የሕዋቶም ሚ/ር ዜና ነበር ዓሊ ዓብዱን ኣሕመድ ዓብድልረሒምን፤ ፓልቶክ ዓረብ ኣልሒዋርን ኣቢሎም ኣብ ልዕሊ ንኣውስትራልያ ተዓዲሙ ዑደት ከካይድ ዝቐነየ ዳይርክተር ኣሰና ተቃላሳይ ኣማኒኤል ኢያሱ ኣብ ልዕሊኡ ሕነ ናይ ምፍዳይ ዝመስል መዓት ጸለመታት ከካይዱ ቀንዮም፤ ገለ ካብኡ ንምጥቃስ ዝኣክል፤ " ኣማኒኤል ንቋንቋ ዓረብ ይንዕቕ፡ ምስ ጉጅለ ህግደፍ ሓላፍነት ስኢኑ 'ምበር ብመትከል ፍልልይ የብሉን...ወዘተ" ዝብሉ ይርከብዎም፤

መደምደምታ :

ህዝቢ ኤርትራ ምስ ብዙሕነት ሃይማኖታቱ፣ ብሄር፣ ቋንቋን ኣውራጃታቱን ተኸባቢሩን ብዲሞክራሲ፣ ፍትሒ፣ ብልጽግናን ማዕርነትን ናይ ምንባር ዓቢ ተኸእሎታት ከምዘለዎ ከግንዘብ ይግባእ። ሕማቕ ኣጋጣሚ ኮይኑ ግን ንሕጂ ነዚ ባህጉ ዘማልኣሉ መንግስትን ተቃዋሚታን ኣይተዓደለን፤ ግን ንሶም ካብ ኮኑ ትሕዝቶና ዋላ እዞም መድረኽ ንሃገራዊ ዘተ ዝበሃሉ ዘለዉ እንተኾነ 'ውን ጽገና ይበሉ ሱር ነቀል ለውጢ ብዘየገድስ ምርጫኦም ነኸብረሎም፤ ዕድል 'ውን ንሃቦም። እንተ እቲ ሻዕብያ መጻትኩም ከበሳ እባ ኢልካ ናይ ምንዋጽ ፖሮፖጋንዳ ብረቢ ግደፍዎ በጃኹም፤ እንተኸኢልኩም ዓዲ የእትወና ጋንታ ዓዋተ፤ እንተ ጀብሃ ሒዝኩም፤ ብሄር ዲዩ ወይ ዓረባውነት፤ ኣይኮነን ሱቕ ምባል ነውሪ ኣይኮነን።

እቲ ብገለ ደገፍትን ተቃዋሚታን መድረኽ ኣብ ህዝባውያንን መራኸቢ ብዙሃን፤ ፌስቲቭ፣ ፓልቶክን ዌብ ሳይታትን ዝጸሓሓፍዎን ዝቀያየርዎን ዘለዉ ዝተፈላለዩ መረዲእታትን መብሪህታትን ዝዋሃቦ እኳ እንተኾነ ኩሉ ግዚኡ ሓልዩ ኣብ ዝሓጸረ ግዜ ዘፍ ኢሉ ነበረ ያ ነበር ከምዝኸውን ብርቱዕ እምነት ኣለኒ። እንተ እቲ ሕማም ሎሚ ንኹሉ ኢዩ ለኺፍዎ ዘሎ፤ ኣብ መንእሰያት እኳ ይገድድ። እዚ ናይ ሎሚ መንእሰይ ኣብ ክንዲ ቅያ ኣብ ምስራሕ ዘተኩር ኣብ ሕሉፍ ታሪኽ 40ታት፣ 50ታት፣ 60ታት ዝገደደ ድማ ኣብ 70ታት ኢሳይያስ ኣፈወርቂ ንእሽቶይ ቀልዓ ወዲ ዒስራታት ከሎ ኣብ ልዕሊ ተቃለበቲ መንካዕን የሚንን ዘካየዱ ምስ ብጸቱ ብምባል፤ እናኳማስዑ ደጋጊሞም ኣብ ሕሉፍ ታሪኽ ይነብሩ ምህላዎም የተሓሳስበካ። ኣብ ክንዲ ንቕድሚት ዝስጉሙ መንእሰያት ሎሚ ደቂ 30ታት ክሳብ 50ታት ዝዕድሚኦም ኣብ ታሪኽ ተዋጦም ክስቶ እባ ከምዚ እባ እዞም ሓማሴን እባ የሚን ኢሎም ተፈደይዎ፤ ኣከለጉዛይ እባ መንካዕ ኢሎም ጠፊኦም እናበልካስ ቁስሊ ምትንካፍ ሕጂ ትርጉም የብሉን።

ኣብ መወዳእታ መንእሰያት (ስምረት) ዓወት የገናጽፈኩም ኣብ እቲ ትሓስብዎ ዘለኹም ጉባኤን ንህግድፍ ድሎ-ብድሎ ክንሓንቀ ኢና ትብልዎ ዘለኹም ቃልስን። ብተመሳሳሊ ኢ.ዋይ.ኤስ.ሲ ግሎባል ዓወት ኣብ ቦሎኛ ንምነየልኩም፤ ሓሳብ ልብኹም ይፍጠረልኩም። ሓደራኹም ክልቴኹም ጉጅለታት ካብ ምንጽጻግን ምዋቕቃዕን ተቐጠቡ ምስ ካልኦት ጉጅለታት ብካልኦት ብሄራትን ባህልታትን ኤርትራ ዝቐሙ ድማ ተፋቐሩ ግን ካብ ኣሉታዊ ጽልዎታት ውድባት ብፍላይ ካብ ጋንታ ዓዋተ ተጠንቀቁ፤ መሳርሒ ናይ ካልኦት ካብ ምጃን ክትድሕኑ።

እንተ እቲ ንጉጅለ መድረኽ ዝምልከት ገበን እንተኣለዎም ኣብ መጻኢት ኤርትራ ንርእዮ፤ ኣብያተ ፍርዲ ምስ ቆማ። ኣይኮነን ግን ኣብ ደንበ ተቃውሞ ገበነኛታት ናይ ውግእ ሕድ-ሕድ 60ታት፣ 70ታትን 80ታት ተሓኤን ፋሉልን እናመርሑኻ ናይ ኣስመራ ዩኒቨርሲቲን ጉጅለ 15 ጥራይ እናጠቐስካ ምዝራብ ስሚዒታዊ ምበር ቅርጹው ስነ-መገት ኣይኮነን።

ክሳብ ኣብ ዝቐጽል ጽሑፍ ንራኸብ ደሓን ቀንዩ

ፍቕሪ፣ ሰላምን ሓድነትን ንህዝቢ ኤርትራ

ሓገስ በኼት

ሰሜን አሜሪካ

16/02/2014